

اخلاقِ مُصطفیٰ ﷺ کی جھلکیاں



۴ ربیع الاول ۱۴۴۸ / ۲۰۲۶ کا بیان

(For Islamic Brothers)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی خَاتَمِ النَّبِیِّیْنَ ط

اَمَّا بَعْدُ ! فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

اَلصَّلٰوۃُ وَالسَّلَامُ عَلَیْكَ یَا رَسُوْلَ اللّٰہِ وَعَلٰی اٰلِكَ وَاَصْحٰبِكَ یَا حَبِیْبَ اللّٰہِ

اَلصَّلٰوۃُ وَالسَّلَامُ عَلَیْكَ یَا نَبِیَّ اللّٰہِ وَعَلٰی اٰلِكَ وَاَصْحٰبِكَ یَا نُوْرَ اللّٰہِ

نَوِیْتُ سُنَّتِ الْاِعْتِكَافِ (ترجمہ: میں نے سُنَّتِ اِعتِکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اِعتِکاف کی نیت کر لیا کریں

کہ جب تک مسجد میں رہیں گے اِعتِکاف کا ثواب ملتا رہے گا۔ یاد رکھئے! مسجد میں کھانے، پینے،

سونے یا سَحری، افطاری کرنے، یہاں تک کہ آبِ زَمِ زَمِ یاد م کیا ہو اپانی پینے کی بھی شَرعاً

اجازت نہیں، اَلْبَتَّہ اگر اِعتِکاف کی نیت ہوگی تو یہ سب چیزیں ضِمناً جائز ہو جائیں گی۔

اِعتِکاف کی نیت بھی صَرَف کھانے، پینے یا سونے کے لئے نہیں ہونی چاہئے بلکہ اِس کا مقصد

اللہ تعالیٰ کی رِضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعتِکاف

کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

سرکارِ مدینہ، راحتِ قلب و سینہ صَلَّی اللہُ عَلَیْہِ وَاٰلِہٖ وَسَلَّم کا فرمانِ شفاعتِ نشان ہے: جو:

شخص صُبح و شام مجھ پر دس دس مرتبہ دُرود پاک پڑھے گا بروزِ قیامت اُسے میری شفاعت پہنچ

کر رہے گی۔^(۱)

گرچہ ہیں بے حد قصور تم ہو عفو و غفور
بخش دو جرم و خطا تم پہ کروڑوں دُرود
(حدائقِ بخشش، ص ۲۶۶)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیانِ سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّتَةُ الصَّادِقَةُ سچی نیت سب سے افضل عمل ہے۔^(۱) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ”علم سیکھنے کے لئے پورا بیان سنوں گا“ ”باادب بیٹھوں گا“ ”دورانِ بیان سستی سے بچوں گا“ ”اپنی اصلاح کے لئے بیان سنوں گا“ ”جو سنوں گا دوسروں تک پہنچانے کی کوشش کروں گا۔“

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! یقیناً ایک مسلمان کیلئے ہر معاملے میں حضورِ اکرم، نورِ مجسم، صَلَّی اللہُ عَلَیْہِ وَاٰلِہٖ وَسَلَّم کی مبارک سیرت ایک بہترین نمونہ ہے جسے بھرپور انداز میں اپناتے ہوئے مسلمان دُنیا و آخرت کی کامیابیاں حاصل کر سکتے ہیں، لہذا آج ہم اپنے پیارے پیارے آقا، مکی مدنی مُصْطَفٰی صَلَّی اللہُ عَلَیْہِ وَاٰلِہٖ وَسَلَّم کی سیرتِ مبارکہ میں سے اُن اخلاقِ کریمانہ کے بارے میں سنیں گے جن کی بلندی و عظمت کو اللہ پاک نے قرآنِ کریم کے انتیسویں (29 ویں) پارے سورۃ القلم کی آیت نمبر 4 میں یوں بیان فرمایا:



وَإِنَّكَ لَعَلَىٰ خُلُقٍ عَظِيمٍ ﴿٢٩﴾ (پ ۲۹، القلم: ۴) ترجمہ کنز الایمان: اور بے شک تمہاری خوبو بڑی شان کی ہے۔

ہمارے پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم نے اپنی بعثت کا مقصد اور حُسنِ اخلاق کی اہمیت واضح کرتے ہوئے ارشاد فرمایا: بُعِثْتُ لِأَتَمِّ حُسْنِ الْأَخْلَاقِ یعنی مجھے اخلاق کے حسن و خوبی کو مکمل کرنے کے لئے ہی بھیجا گیا ہے۔^(۱)

ترے خُلق کو حق نے عظیم کہا تری خُلق کو حق نے جمیل کیا
کوئی تجھ سا ہوا ہے نہ ہو گا شہا! ترے خالقِ حُسن و آد کی قسم

(حدائقِ بخشش، ص ۸۰)

آئیے! آج ہم اخلاقِ مصطفیٰ کی چند ایمان افروز جھلکیاں ملاحظہ کرتے ہیں، چنانچہ

اخلاقِ مصطفیٰ کی بہترین مثال

حضرت زید بن سَعْنَةَ رَضِیَ اللہُ عَنْہُ جو (اسلام لانے سے) پہلے ایک یہودی عالم تھے، انہوں نے ایک بار حضور صَلَّی اللہُ عَلَیْہِ وَاٰلِہٖ وَسَلَّم سے کچھ کھجوریں خریدی تھیں۔ کھجوریں دینے کی مدت میں ابھی 2 یا 3 دن باقی تھے کہ انہوں نے مسجد میں حضور صَلَّی اللہُ عَلَیْہِ وَاٰلِہٖ وَسَلَّم کا دامن و چادر پکڑ کر نہایت تیز نظروں سے آپ صَلَّی اللہُ عَلَیْہِ وَاٰلِہٖ وَسَلَّم کی طرف دیکھتے ہوئے یوں کہا: اے محمد (صَلَّی اللہُ عَلَیْہِ وَاٰلِہٖ وَسَلَّم)! عبد المطلب کی ساری اولاد کا یہی طریقہ ہے کہ تم لوگ ہمیشہ لوگوں کے حقوق ادا کرنے میں دیر لگایا کرتے ہو اور ٹال مٹول کر نام لوگوں کی عادت بن چکی ہے۔ یہ منظر دیکھ کر امیر المومنین حضرت عمر فاروقِ اعظم رَضِیَ اللہُ عَنْہُ نے نہایت غضب ناک نظروں

سے گھورتے ہوئے اُس سے کہا: اے خدا کے دشمن! کیا تو خدا کے رسول صَلَّی اللہُ عَلَیْہِ وَاٰلِہٖ وَسَلَّم سے ایسی گستاخی کر رہا ہے؟ خدا کی قسم! اگر حضور صَلَّی اللہُ عَلَیْہِ وَاٰلِہٖ وَسَلَّم کے ادب کا لحاظ نہ ہوتا تو میں ابھی اپنی تلوار سے تیرا سر اڑا دیتا۔ یہ سن کر آپ صَلَّی اللہُ عَلَیْہِ وَاٰلِہٖ وَسَلَّم نے (بطور عاجزی) فرمایا: اے عمر! تم کیا کہہ رہے ہو؟ تمہیں تو یہ چاہیے تھا کہ مجھے ادائے حق کی ترغیب دے کر اور اس کو نرمی کے ساتھ تقاضا کرنے کی ہدایت کر کے ہم دونوں کی مدد کرتے۔ پھر آپ صَلَّی اللہُ عَلَیْہِ وَاٰلِہٖ وَسَلَّم نے حکم دیا کہ اے عمر! اس کو اس کے حق کے برابر کھجوریں دے دو! اور کچھ زیادہ بھی دے دو۔ حضرت عمر فارقِ اعظم رَضِیَ اللہُ عَنْہُ نے جب حق سے زیادہ کھجوریں دیں تو انہوں نے کہا: اے عمر! میرے حق سے زیادہ کیوں دے رہے ہو؟ آپ رَضِیَ اللہُ عَنْہُ نے فرمایا: چونکہ میں نے ٹیڑھی نظروں سے دیکھ کر تمہیں خوفزدہ کر دیا تھا اس لئے حضور صَلَّی اللہُ عَلَیْہِ وَاٰلِہٖ وَسَلَّم نے تمہاری دلجوئی کے لئے تمہارے حق سے کچھ زیادہ دینے کا مجھے حکم دیا ہے۔ یہ سن کر انہوں نے کہا: اے عمر! کیا تم مجھے پہچانتے ہو میں کون ہوں؟ آپ رَضِیَ اللہُ عَنْہُ نے فرمایا: نہیں، کہا میں یہودیوں کا عالم زید بن سَعْنۃ ہوں۔ امیر المومنین حضرت عمر فارقِ اعظم رَضِیَ اللہُ عَنْہُ نے فرمایا: پھر تم نے حضور صَلَّی اللہُ عَلَیْہِ وَاٰلِہٖ وَسَلَّم کے ساتھ ایسی گستاخی کیوں کی؟ جواب دیا: اے عمر! دراصل بات یہ ہے کہ میں نے آپ صَلَّی اللہُ عَلَیْہِ وَاٰلِہٖ وَسَلَّم میں موجود نبوت کی تمام نشانیاں پہچان لی تھیں مگر 2 نشانیوں کے بارے میں مجھے اُن کا امتحان کرنا باقی رہ گیا تھا۔ (1) اُن کی قوت برداشت ان کے غصب پر غالب رہے گی اور (2) جس قدر زیادہ اُن کے ساتھ جہالت کا برتاؤ کیا جائے گا اُسی قدر اُن کا حلم (یعنی صبر و تحلل) بڑھتا جائے گا۔ چنانچہ میں نے ان دونوں نشانیوں کو بھی ان میں دیکھ لیا، اے عمر! آپ گواہ ہو جائیں کہ میں اللہ پاک کے رب ہونے، اسلام کے دین ہونے اور محمد صَلَّی اللہُ عَلَیْہِ وَاٰلِہٖ وَسَلَّم کے نبی ہونے پر راضی ہوا، میں بہت ہی مالدار آدمی

ہوں، آپ گواہ ہو جائیں کہ میں نے اپنا آدھا مال حضور صَلَّی اللہُ عَلَیْہِ وَاٰلِہٖ وَسَلَّم کی اُمت پر صدقہ کر دیا پھر یہ بارگاہ رسالت میں آئے اور کلمہ پڑھ کر دامن اسلام میں آ گئے۔^(۱)

ترے اخلاق پر قرباں ترے اوصاف پر واری مسلمان کیا عُدو بھی تیرا قاتل یا رسول اللہ (وسائلِ بخشش مرمم، ص ۳۷)

شعر کی وضاحت:- یعنی یا رسول اللہ آپ کے عہدہ اوصاف اور اچھے اخلاق پر قربان جاؤں کہ اپنے تو اپنے، غیر بھی آپ کے اخلاقِ حسنہ اور اوصافِ حمیدہ سے متاثر تھے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

سُبْحَنَ اللہ! سنا آپ نے کہ اللہ پاک نے اپنے مدنی حبیب صَلَّی اللہُ عَلَیْہِ وَاٰلِہٖ وَسَلَّم کو کس قدر عہدہ اخلاق کا پیکر بنایا ہے کہ کوئی لاکھ دل دکھاتا، بد تمیزی و بد اخلاقی پر اتر آتا، حق طلب کرنے میں بے ادبی کر جاتا، خاندان والوں کو بُرا بھلا کہہ ڈالتا الغرض بد اخلاقی کی تمام حدیں پار ہی کر ڈالتا مگر قربان جانیے حسن اخلاق کے پیکر، محبوبِ رَبِّ دَاوَر صَلَّی اللہُ عَلَیْہِ وَاٰلِہٖ وَسَلَّم کے خُلُقِ عظیم پر کہ اینٹ کا جواب پتھر سے دینے کے بجائے ہمیشہ حلم و بردباری، صبر و استقامت اور نرمی سے کام لیتے۔ بد اخلاقی کرنے والے کو ڈانٹنے، مارنے، دھمکیاں دینے، گھورنے یا اُس سے کسی بھی قسم کی بد اخلاقی کرنے کا تو آپ صَلَّی اللہُ عَلَیْہِ وَاٰلِہٖ وَسَلَّم سے تصور ہی نہیں کیا جاسکتا بلکہ آپ صَلَّی اللہُ عَلَیْہِ وَاٰلِہٖ وَسَلَّم تو بد اخلاقی سے پیش آنے والے پر بھی لطف و کرم کی بارشیں فرماتے اور اُسے اپنی حسین آواؤں کا اسیر بنا لیتے۔

آپ صَلَّی اللہُ عَلَیْہِ وَاٰلِہٖ وَسَلَّم کے اسی طرزِ عمل کو سامنے رکھتے ہوئے آج ہم اپنا مُحاسبہ کریں کہ اپنے ذاتی دشمنوں کو مُعاف کر دینے کا یہ جذبہ کیا ہم غلامانِ رسول کے اندر بھی موجود ہے؟

یقیناً ہم خود تو بڑی بڑی غلطیاں کر کے دوسروں سے عفو و درگزر اور معافی کی اُمید رکھتے ہیں مگر کیا ہم نے اپنی حق تلفی ہو جانے پر کبھی کسی معافی کے طلبگار، نادم و شرمسار پر شفقت و مہربانی کرتے ہوئے اپنی آنا کو فنا کر کے اپنے اُس مسلمان بھائی کا عذر قبول کیا اور اُسے معاف کر کے اجر و ثواب کمایا یا شیطان کے ہاتھوں کھلونا بن کر مَعَاذَ اللہ گالی گلوچ کر کے یا عار دلا کر اُس مسلمان کی عزت کی دھجیاں اڑا دیں؟

بہر حال ہم سب کو چاہئے کہ ہم نبی کریم، رُفُوفٌ رَحِيمٌ صَلَّی اللہُ عَلَیْہِ وَاٰلِہٖ وَسَلَّم کی سیرت و کردار کو اپنے لئے نمونہٗ عمل بنائیں، اپنے اخلاق سنوارنے کی کوشش جاری رکھیں، اخلاق سنوارنے کی ترغیب دلاتے ہوئے نبی مکرَّم، نُورِ مُجْتَمِع صَلَّی اللہُ عَلَیْہِ وَاٰلِہٖ وَسَلَّم ارشاد فرماتے ہیں: اَحْسِنْ خُلُقَكَ یعنی اپنے اخلاق سنوارو۔^(۱) لہذا ہمیں چاہئے کہ اپنے اندر صبر و تَحَصُّل، حلم و بُر دباری، محبت و نرمی، عفو و درگزر، شرم و حیا، بڑوں کا ادب و احترام، چھوٹوں پر شفقت و مہربانی، تمام مسلمانوں کیلئے ایثار و ہمدردی اور خیر خواہی جیسی عمدہ صفات پیدا کریں اور اپنے اچھے اخلاق و برتاؤ کے ذریعے رفتہ رفتہ معاشرے کی بد امنی و بے چینی کو اُمن و امان اور چین و سکون میں تبدیل کرنے کی کوشش جاری رکھیں، ہمارا کردار اس قدر اعلیٰ ہونا چاہئے کہ لوگ ہمارے اخلاق دیکھ کر دین کے قریب آئیں اور یہ سوچنے پر مجبور ہو جائیں کہ جب غلاموں کا اخلاق اتنا پیارا ہے تو پھر ان کے آقا صَلَّی اللہُ عَلَیْہِ وَاٰلِہٖ وَسَلَّم کا اخلاق کس قدر عالیشان ہو گا۔

کردو مالا مال آقا دولتِ اخلاق سے خُلق کی دولت سے یہ محروم و بد گفتار ہے
(وسائلِ بخشش مرم، ص ۴۷۱)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! اللہ پاک نے اپنے بندوں کی ہدایت کے لئے اپنے نبیوں اور رسولوں کو انتہائی اعلیٰ صفات سے مزیّن کر کے مبعوث فرمایا اور سب سے آخر میں ہمارے آقا و مولیٰ، احمد مجتبیٰ صَلَّی اللہُ عَلَیْہِ وَاٰلِہٖ وَسَلَّم کو تمام نبیوں کی صفات کا جامع بنا کر اور آپ صَلَّی اللہُ عَلَیْہِ وَاٰلِہٖ وَسَلَّم کے سر پر خُلقِ عظیم کا تاج سجا کر دُنیا میں بھیجا، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم کے اخلاق کی حُسن و خوبی کا اندازہ اس بات سے لگایا جاسکتا ہے کہ ایک مرتبہ حضرت سعد بن ہِشَام رَضِیَ اللہُ عَنْہُ نے اُمّ المؤمنین حضرت عائشہ صِدِّیقَہ رَضِیَ اللہُ عَنْہَا کی خدمت میں حاضر ہو کر عرض کی: مجھے رسول اللہ صَلَّی اللہُ عَلَیْہِ وَاٰلِہٖ وَسَلَّم کے اخلاق کے متعلق بتائیے تو آپ رَضِیَ اللہُ عَنْہَا نے فرمایا: کیا تم قرآن نہیں پڑھتے؟ میں نے عرض کی: جی ہاں پڑھتا ہوں۔ آپ رَضِیَ اللہُ عَنْہَا نے فرمایا: اللہ پاک کے نبی صَلَّی اللہُ عَلَیْہِ وَاٰلِہٖ وَسَلَّم کا اخلاق قرآن ہے۔

اعلیٰ حضرت اپنے نعتیہ دیوان ”حدائقِ بخشش“ میں اخلاقِ مصطفیٰ کو بیان کرتے ہوئے بارگاہِ رسالت میں عرض گزار ہیں:

ترے خُلق کو حق نے عظیم کہاتری خُلق کو حق نے جمیل کیا

کوئی تجھ سا ہوا ہے نہ ہو گا شہا! ترے خالق حُسن و اَدَا کی قسم (حدائقِ بخشش، ص ۸۰)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! اگر ہمیں کوئی شخص معمولی سی تکلیف پہنچائے یا ذرا سی بھی بد اخلاقی کا مظاہرہ کرے تو ہم حُسنِ اخلاق اور عَفْو و دُرُگزَر سے کام لینے کے بجائے اس کے دُشمن بن جاتے ہیں اور مختلف طریقوں سے اُس سے بدلہ لینے کی کوشش کرتے ہیں مگر قربان جانیے رحمتِ کو نین، نانائے حسنین صَلَّی اللہُ عَلَیْہِ وَاٰلِہٖ وَسَلَّم کے اخلاقِ حَسَنہ پر کہ آپ صَلَّی اللہُ عَلَیْہِ وَاٰلِہٖ وَسَلَّم اپنے جانی دُشمنوں کو بھی مُعاف فرما دیا کرتے تھے، چنانچہ مکہ فتح ہونے سے پہلے جن کُفارِ بد

اطوار کی طرف سے آپ صَلَّی اللہُ عَلَیْہِ وَاٰلِہٖ وَسَلَّم پر اور صحابہ کرام عَلَیْہِمُ الرِّضْوَانُ پَر زینِ تنگ کردی گئی تھی، طرح طرح کی دُرُ دناک تکفیفیں دی گئی تھیں، مکہ فتح ہونے اور مسلمانوں کو غلبہ حاصل ہونے کے بعد دیگر قیدیوں کے ساتھ ساتھ اُن خوِ نوار درندوں کو بھی گرفتار کر کے عدالتِ مُصْطَفٰے میں حاضر کیا گیا، اگر اس موقع پر کوئی اور دُنیاوی شہنشاہ ہوتا تو شاید اُن کے لئے سخت سے سخت سزائیں تجویز کرتا مگر شہنشاہِ کون و مکاں، رحمتِ دو جہاں صَلَّی اللہُ عَلَیْہِ وَاٰلِہٖ وَسَلَّم نے اُن کے ساتھ کیا معاملہ فرمایا آئیے سنتے ہیں اور مدنی پھول چُنتے ہیں:

فتح مکہ کے دن عامِ معافی کا اعلان

مکتبۃ المدینہ کی کتاب سیرتِ مُصْطَفٰے کے صفحہ 437 پر ہے کہ ۸ھ میں جب مکہ فتح ہوا تو تاجدارِ دو عالم صَلَّی اللہُ عَلَیْہِ وَاٰلِہٖ وَسَلَّم نے شہنشاہِ اسلام کی حیثیت سے حرمِ الہی میں سب سے پہلا دربارِ عام مُنْعَقِد فرمایا، جس میں اَنُوجِ اسلام کے علاوہ ہزاروں دُشمنانِ اسلام کا ایک زَبَر دُسْت ہُجُوم تھا۔ اس شہنشاہی خُطبہ میں آپ صَلَّی اللہُ عَلَیْہِ وَاٰلِہٖ وَسَلَّم نے صرف اہل مکہ ہی سے نہیں بلکہ تمام لوگوں سے خطابِ عام فرمایا۔ خُطبے کے بعد شہنشاہِ کونین صَلَّی اللہُ عَلَیْہِ وَاٰلِہٖ وَسَلَّم نے اس ہزاروں کے مَجْمَع 'میں ایک گہری نگاہ ڈالی تو دیکھا کہ سر جھکائے، نگاہیں نیچی کئے ہوئے، کرزاں و ترساں سردارانِ قریش کھڑے ہوئے ہیں۔ اُن ظالموں اور جفاکاروں میں وہ لوگ بھی تھے جنہوں نے آپ صَلَّی اللہُ عَلَیْہِ وَاٰلِہٖ وَسَلَّم کے راستوں میں کانٹے بچھائے تھے۔ وہ لوگ بھی تھے جو بارہا آپ صَلَّی اللہُ عَلَیْہِ وَاٰلِہٖ وَسَلَّم پر پتھروں کی بارش کر چکے تھے۔ وہ خوِ نوار بھی تھے جنہوں نے بار بار آپ صَلَّی اللہُ عَلَیْہِ وَاٰلِہٖ وَسَلَّم پر قاتلانہ حملے کئے تھے۔ وہ بے رحم و بے دُرُد بھی تھے، جنہوں نے آپ صَلَّی اللہُ عَلَیْہِ وَاٰلِہٖ وَسَلَّم کے دُندِ انِ مُبارک (کے کچھ حصے) کو شہید اور آپ صَلَّی اللہُ عَلَیْہِ وَاٰلِہٖ وَسَلَّم کے چہرہ اُنُور کو لہو لہان کر ڈالا تھا۔ وہ آوِ باش بھی تھے جو برسہا برس تک اپنی بُہتان

تراشیوں اور شرمناک گالیوں سے آپ صَلَّی اللہُ عَلَیْہِ وَاٰلِہٖ وَسَلَّم کے قَلْبِ مُبَارَک کو زخمی کر چکے تھے۔ وہ سَفَاک و دَرِنْدہ صِفَت بھی تھے جو آپ صَلَّی اللہُ عَلَیْہِ وَاٰلِہٖ وَسَلَّم کے گلے میں چادر کا پھندا ڈال کر آپ صَلَّی اللہُ عَلَیْہِ وَاٰلِہٖ وَسَلَّم کا گلا گھونٹ چکے تھے۔ وہ آپ صَلَّی اللہُ عَلَیْہِ وَاٰلِہٖ وَسَلَّم کے خُون کے پیاسے بھی تھے، جن کی تشنہ لَبی اور پیاس خُونِ نُبُوَّت کے سوا کسی چیز سے نہیں بُجھ سکتی تھی۔ وہ جَفاکار و خُونخوار بھی تھے جن کے جَارِ حانہ حملوں اور ظالمانہ یَلغار سے بار بار مدینہ مُتَوَرَّہ کے در و دیوار دہل چکے تھے۔ حُضُور صَلَّی اللہُ عَلَیْہِ وَاٰلِہٖ وَسَلَّم کے پیارے چچا، حضرت حمزہ رَضِیَ اللہُ عَنْہُ کے قاتل اور اُن کی ناک، کان کاٹنے والے، اُن کی آنکھیں پھوٹنے والے، اُن کا جگر چبانے والے بھی اس مَجْمَع میں مَوْجُود تھے، وہ ستم گار جنہوں نے شَمْعِ نُبُوَّت کے جالِ نثار پر دانوں حضرت بلال، حضرت صُہیب، حضرت عَمَّار، حضرت خُبَّاب، حضرت خُبَیْب، حضرت زید بن دُثَیْلہ رَضِیَ اللہُ عَنْہُمْ وغیرہ کورسیوں سے باندھ باندھ کر کوڑے مار مار کر جلتی ہوئی ریتوں پر لٹایا تھا، کسی کو آگ کے دہکتے ہوئے کونلوں پر سُلا یا تھا، کسی کو پچٹائیوں میں لپیٹ لپیٹ کر ناکوں میں دھوئیں دیئے تھے، سینکڑوں بار گلا گھونٹا تھا۔ آج یہ سب کے سب دس بارہ ہزار مُہاجرین و انصار کے لشکر کی حِراست میں مُجَرَّم بنے ہوئے کھڑے کانپ رہے تھے اور اپنے دلوں میں یہ سوچ رہے تھے کہ شاید آج ہماری لاشوں کو کُتوں سے نچو کر ہماری بوٹیاں چیلوں اور کُتوں کو کھلا دی جائیں گی اور انصار و مُہاجرین کی عَضْبِ ناک فوجیں ہمارے بچے بچے کو خاک و خُون میں ملا کر ہماری نسلوں کو نِیْسْت و نابود کر ڈالیں گی اور ہماری بستیوں کو تاخت و تاراج (تباہ و برباد) کر کے تہس نہس کر ڈالیں گی، ان مُجرموں کے سینوں میں خوف و ہراس کا طوفان اُٹھ رہا تھا۔ دُہِشْت اور ڈر سے ان کے بدنوں کی بوٹی بوٹی پھڑک رہی تھی، دل دھڑک رہے تھے، کلیجے مُنہ میں آگئے تھے۔ اسی مایوسی اور ناامیدی کی خطرناک فضا میں ایک دَم شہنشاہِ رسالت

صَلَّى اللّٰهُ عَلَيْهِ وَاٰلِهٖ وَسَلَّم کی نگاہِ رحمت اُن کی طرف مُتَوَجِّہ ہوئی اور اُن مُجْرِموں سے آپ صَلَّى اللّٰهُ عَلَيْهِ وَاٰلِهٖ وَسَلَّم نے پوچھا کہ بولو! تم کو کچھ معلوم ہے کہ آج میں تم سے کیا معاملہ کرنے والا ہوں؟ اس دُہشت انگیز اور خوفناک سوال سے مُجْرِم حواسِ باختہ ہو کر کانپ اُٹھے، لیکن جبینِ رحمت کے پیغمبرانہ تیور کو دیکھ کر سب یک زبان ہو کر بولے کہ آپ صَلَّى اللّٰهُ عَلَيْهِ وَاٰلِهٖ وَسَلَّم بڑے کرم والے ہیں۔

سب کی لپٹائی ہوئی نظریں جَمَالِ نُبُوَّت کا منہ تک رہی تھیں اور سب کے کان شہنشاہِ نُبُوَّت کا فیصلہ کُن جواب سُننے کے مُنْتَظِر تھے کہ اک دَم فاتحِ مکہ صَلَّى اللّٰهُ عَلَيْهِ وَاٰلِهٖ وَسَلَّم نے اپنے کریمانہ لہجے میں ارشاد فرمایا: لَا تَغْرِبْ عَلَيْكُمْ اَيُّوْمَ فَادْهَبُوا اَنْتُمْ الطُّلُقَاءُ آج تم پر کوئی اِزَام نہیں، جاؤ تم سب آزاد ہو۔

بالکل غیر مُتَوَقَّع طور پر اچانک یہ فرمانِ رسالت سُن کر سب مُجْرِموں کی آنکھیں فرطِ ندامت سے اشکبار ہو گئیں اور اُن کی زبانوں پر جاری ہونے والے لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ کے نعروں سے حرمِ کعبہ کے درودیوار پر ہر طرف اُنوار کی بارش ہونے لگی اور ایک دَم ایسا محسوس ہونے لگا کہ

جہاں تاریک تھا، بے نُور تھا اور سخت کالا تھا

کوئی پردے سے کیا نکلا کہ گھر گھر میں اُجالا تھا⁽¹⁾

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

سُبْحٰنَ اللّٰہ! دیکھا آپ نے کہ جانی دُشمنوں کے ساتھ بھی آپ صَلَّى اللّٰهُ عَلَيْهِ وَاٰلِهٖ وَسَلَّم

کس قدر اچھا سلوک فرماتے، حیرت بالائے حیرت یہ کہ ظلم و ستم کی آندھیاں چلانے والے اگرچہ اس وقت تک دولتِ اسلام سے مُشرَّف نہ ہوئے تھے مگر جانتے تھے کہ ذاتی انتقام لینا کبھی بھی ان کی فطرت میں شامل نہ رہا جیسا کہ اُمّ المؤمنین حضرت عائشہ صدیقہ رَضِیَ اللہ عَنْہَا فرماتی ہیں: مَا اَنْتَقَمَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ لِنَفْسِهِ فِي شَيْءٍ قَطُّ يَعْنِي رَسُولُ اللّٰهِ صَلَّى اللّٰهُ عَلَيْهِ وَآلِهِ وَسَلَّمَ نے کبھی کسی معاملے میں اپنی ذات کے لئے انتقام نہ لیا۔^(۱) لہذا فتح مکہ کے دن ان کی ہمت بندھی کہ اگر اس وقت بھی ہم ان سے لطف و کرم کی بھیک طلب کریں گے تو یہ رحیم و کریم ہیں مایوس نہیں کریں گے۔ ذرا سوچئے کہ جب غیروں کے ساتھ آپ صَلَّی اللہ عَلَیْہِ وَاٰلِہٖ وَسَلَّم کے لطف و کرم کا یہ عالم ہے تو جن کے ہاتھوں میں دامنِ مُصْطَفٰی ہے، جن کے سینوں میں عشقِ حبیب کی شمع روشن ہے، جو شب و روز ان کی پاک بارگاہ میں دُرود و سلام کے نذرانے پیش کرتے ہیں، جو غمِ مُصْطَفٰی میں بے قرار رہتے ہیں، جن کی آنکھیں یادِ مُصْطَفٰی میں اشکبار رہتی ہیں، جو ان کی سنتیں خود بھی اپناتے ہیں اور دُوسروں کی بھی اس کی ترغیب دلاتے ہیں، اُن خُوش نصیبوں پر آپ صَلَّی اللہ عَلَیْہِ وَاٰلِہٖ وَسَلَّم کی کس قدر کرم نوازیاں ہوتی ہوں گی۔ اے کاش ہمیں بھی حُسنِ اخلاق کی نعمت نصیب ہو اور ہمارا بھی بیڑا پار ہو جائے۔

مرے اخلاق اچھے ہوں مرے سب کام اچھے ہوں بنا دو مجھ کو تم پابندِ سنت یا رسول اللہ (وسائلِ بخشش مرمم، ص ۳۳۲)

صَلُّوْا عَلَی الْحَبِیْب! صَلَّی اللہ عَلَی مُحَمَّد

پیارے اسلامی بھائیو! یقیناً اچھے اخلاق سے انسان کی دُنیا و آخرت سنور جاتی ہے، انسان اگر مالدار نہ بھی ہو مگر اُس کے اخلاق اچھے ہوں تو ہر کوئی اُسے دوست رکھتا



ہے، سب اُس کے گرویدہ ہو جاتے ہیں، اُس کے اخلاق سے متاثر ہو کر لوگ اس کا بے حد ادب و احترام بجالاتے نیز اُس کی باتوں کو توجہ سے سنتے اور خاص اہمیت دیتے ہیں۔ لہذا ہمیں چاہئے کہ حُسنِ اخلاق کا دامن ہر گز ہر گز ہاتھ سے نہ چھوڑیں، حُسنِ اخلاق کی اہمیت کا اندازہ اس بات سے لگائیے کہ ہمارے پیارے آقا، مکی مدنی مُصطفےٰ صَلَّی اللہُ عَلَیْہِ وَاٰلِہٖ وَسَلَّم نے نہ صرف اپنے عمل کے ذریعے زندگی بھر لوگوں کے ساتھ حُسنِ اخلاق کا برتاؤ کیا بلکہ اپنے غلاموں کو بھی حُسنِ اخلاق اختیار کرنے کا درس دیتے ہوئے بارہا اس کے دُنیوی اور اُخروی فوائد بھی بیان کئے۔ آئیے اس ضمن میں سات (7) فرامینِ مُصطفےٰ صَلَّی اللہُ عَلَیْہِ وَاٰلِہٖ وَسَلَّم سنتے ہیں:

1. حضور سرورِ کونین صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: تم لوگوں کو اپنے اموال سے خوش نہیں کر سکتے لیکن تمہاری خندہ پیشانی اور خوش اخلاقی اُنہیں خوش کر سکتی ہے۔⁽¹⁾
2. تم جہاں کہیں بھی ہو اللہ پاک سے ڈرتے رہا کرو، گناہ سرزد ہو جائے تو نیکی کر لیا کرو وہ نیکی اُس گناہ کو مٹا دے گی اور لوگوں کے ساتھ اچھے اخلاق کا برتاؤ کیا کرو۔⁽²⁾
3. چھوٹی سے چھوٹی نیکی کو بھی حقیر نہ جانا کرو، چاہے وہ نیکی یہی ہو کہ تم اپنے بھائی کے ساتھ مسکراتے چہرے کے ساتھ ملو۔⁽³⁾
4. کل قیامت کے دن بندہ مومن کے میزانِ عمل میں حُسنِ اخلاق سے زیادہ وزنی کوئی عمل نہیں ہو گا اور بے شک فحش گوئی اور بدکلامی کو اللہ پاک پسند نہیں فرماتا۔⁽⁴⁾



1... شعب الایمان، باب فی حسن الخلق، ۲۵۴/۶، حدیث: ۸۰۵۴

2... ترمذی، کتاب البر والصلة، باب ما جاء فی معاشرۃ الناس، ۳۹۷/۳، حدیث: ۱۹۹۴

3... مسلم، کتاب، باب استحباب طلاقۃ الوجه عند اللقاء، ص ۱۴۱۳، حدیث: ۲۶۲۶

4... ترمذی، کتاب البر والصلة، باب ما جاء فی حسن الخلق، ۴۰۳/۳، حدیث: ۲۰۰۹



5. دو خصلتیں ایسی ہیں جو منافق میں نہیں پائی جاسکتیں، اچھے اخلاق اور دین کی سمجھ۔⁽¹⁾
6. اَكْبَلُ الْمُؤْمِنِينَ اِيْمَانًا اَحْسَنُهُمْ خُلُقًا اِيْمَانٌ مِّنْ زِيَادَةٍ كَامِلٌ وَهُوَ مُؤْمِنٌ هِيَ جَنَ كَ اَخْلَاقٍ زِيَادَةٍ اِچھے ہوں۔⁽²⁾

7. میرے نزدیک تم میں سب سے زیادہ پسندیدہ اور قیامت کے دن مجھ سے قریب تر وہ لوگ ہوں گے جن کے اخلاق سب سے زیادہ اچھے ہوں گے۔⁽³⁾

پیارے اسلامی بھائیو! دیکھا آپ نے کہ حُسنِ اخلاق کے کیسے زبردست فضائل احادیثِ مبارکہ میں بیان کئے گئے ہیں کہ حُسنِ اخلاق والوں کو کامل مومن قرار دیا گیا، کل بروز قیامت میزانِ عمل میں حُسنِ اخلاق نہایت وزنی اور قدر و قیمت والا عمل ہوگا اور سب سے بڑی خوش نصیبی اُن کیلئے یہ ہے کہ انہیں پیارے آقا کی مدنی مُصطفیٰ صَلَّی اللہُ عَلَیْہِ وَاٰلِہٖ وَسَلَّم کا قرب نصیب ہوگا، نیز حدیثِ پاک کی روشنی میں حُسنِ اخلاق کا ایک دُنیوی فائدہ بھی پتا چلا کہ جس شخص کو مال و دولت کے ذریعے خوش نہیں کیا جاسکتا اُسے اپنے اچھے اخلاق سے آسانی خوش اور متاثر کیا جاسکتا ہے، اس کے برعکس بد اخلاقی کرنے والے سے ہر کوئی بیزار دکھائی دیتا ہے، ایسا شخص آہستہ آہستہ لوگوں میں اپنا وقار کھو دیتا ہے نیز اس کی بات کو کوئی اہمیت دینے کیلئے تیار نہیں ہوتا، جیسا کہ

مشہور مُفسِّرِ قرآن، حکیم الامت مفتی احمد یار خان نعیمی رَحْمَۃُ اللہِ عَلَیْہِ فرماتے ہیں: اس کا

1... ترمذی، کتاب العلم، باب ماجاء فی فضل الفقہ علی العبادۃ، ۳/۳۱۳، حدیث: ۲۶۹۳

2... ابو داؤد، کتاب السنۃ، باب الدلیل... الخ، ۲/۲۹۲، حدیث: ۲۶۸۲

3... ترمذی، کتاب البر والصلة، ماجاء فی معالی الاخلاق، ۳/۴۰۹، حدیث: ۲۰۲۵

تجربہ بارہا ہوا کہ ﷺ اچھے اخلاق والے کی دنیا دوست ہوتی ہے، بُرے اخلاق والے کے سب دشمن، گھر والے بھی اور باہر والے بھی، ﷺ اچھے اخلاق والے کی گھر اور باہر والے سب تعظیم اور خدمت کرتے ہیں، بُرے اخلاق والا ہر جگہ سزا ہی پاتا ہے۔ (مرآۃ المناجیح، ۵/۱۶۷، بتغیر قلیل) لہذا اگر ہم چاہتے ہیں کہ لوگ ہم سے محبت کریں، ہماری بات توجہ سے سُنیں اور کوئی بھی ہم سے بیزار نہ ہو تو ہمیں چاہئے کہ ہم ہر مسلمان سے خوش اخلاقی سے پیش آئیں، بد قسمتی سے آج کل مسلمان اس معاملے میں بھی پستی کا شکار ہیں، مالداروں یا پڑھے لکھوں کے ساتھ تو پھر بھی حُسنِ سلوک کا مظاہرہ کیا جاتا ہے مگر غریبوں، اُن پڑھوں یا کم پڑھے لکھوں کے ساتھ تو بد اخلاقی اور بد تمیزی کی انتہا کر دی جاتی ہے، بالخصوص اپنے گھر کے افراد کے ساتھ تو اخلاقیات کا عموماً لحاظ نہیں کیا جاتا، بعض لوگ باہر والوں کے ساتھ تو حُسنِ اخلاق سے پیش آتے ہیں مگر گھر میں آتے ہی نجانے اُنہیں کیا ہو جاتا ہے کہ حُسنِ اخلاق، عاجزی و ملنساری بھلا کر شیر چیتے کی طرح دھاڑتے اور رُعب جماتے ہیں، حالانکہ یہ ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم کی تعلیمات کے سرِ اسرِ خلاف ہے کیونکہ آپ صَلَّی اللہُ عَلَیْہِ وَاٰلِہٖ وَسَلَّم تو بڑے چھوٹے، امیر و غریب حتیٰ کہ غلاموں سے بھی حُسنِ سلوک کا برتاؤ فرمایا کرتے تھے۔

حضرت اَلْسَ رَضِیَ اللہُ عَنْہُ فرماتے ہیں کہ حُضُور صَلَّی اللہُ عَلَیْہِ وَاٰلِہٖ وَسَلَّم غلاموں کی دعوت کو بھی قبول فرمالیا کرتے تھے۔ جو کی روٹی اور سادہ کھانے کی دعوت پیش کی جاتی تو آپ صَلَّی اللہُ عَلَیْہِ وَاٰلِہٖ وَسَلَّم اسے قبول فرمالیتے۔ یعنی غریب افراد بیمار پڑتے تو اُن کی عیادت فرماتے، غریب اور نادار لوگوں کو صُحْبَت کا شَرَف بخشتے اور اپنے اصحاب رَضِیَ اللہُ عَنْہُمْ اَجْمَعِیْنَ کے دَرِ میاں گھل مل کر نِشِسْت فرماتے تھے۔

اُمُّ الْمُؤْمِنِينَ حضرت عائشہ صدیقہ طیبہ طاہرہ رَضِیَ اللہُ عَنْہَا کا بیان ہے کہ حُضُورِ تاجدارِ دو عالم صَلَّی اللہُ عَلَیْہِ وَاٰلِہٖ وَسَلَّم کبھی اپنے پیچھے سواری پر اپنے کسی خادم کو بھی بٹھالیا کرتے تھے۔ (1)

پیارے اسلامی بھائیو! ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم کے اچھے اخلاق کی برکتیں جس طرح باہر والوں کو نصیب ہوتی تھیں اسی طرح گھر اور خاندان والوں کے ساتھ بھی اچھے اخلاق کا برتاؤ کرنے میں آپ صَلَّی اللہُ عَلَیْہِ وَاٰلِہٖ وَسَلَّم کا کوئی ثانی نہ تھا۔

اُمُّ الْمُؤْمِنِينَ حضرت عائشہ صدیقہ رَضِیَ اللہُ عَنْہَا سے سوال ہوا کہ کیا نبی کریم، رُفُوۃً رَحِیْمٌ صَلَّی اللہُ عَلَیْہِ وَاٰلِہٖ وَسَلَّم گھر میں کام کرتے تھے؟ فرمایا: ہاں آپ صَلَّی اللہُ عَلَیْہِ وَاٰلِہٖ وَسَلَّم اپنے نعلین مُبَارَکِ خُود گاٹتے، اور کپڑوں میں پیوند لگاتے اور وہ سارے کام کیا کرتے تھے جو مرد اپنے گھروں میں کرتے ہیں۔ (2)

شیخ الحدیث حضرت علامہ عبد المصطفیٰ اعظمی رَحْمَۃُ اللہُ عَلَیْہِ فرماتے ہیں: حضورِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم روزانہ اپنی ازواجِ مطہرات رَضِیَ اللہُ عَنْہُمْ سے ملاقات فرماتے، اپنی صاحبزادیوں رَضِیَ اللہُ عَنْہُمْ کے گھروں پر بھی رونق افروز ہو کر ان کی خبر گیری فرماتے، اپنے نواسوں اور نواسیوں رَضِیَ اللہُ عَنْہُمْ کو اپنے پیار و شفقت سے بار بار نوازتے، سب کی دلجوئی فرماتے، بچوں سے بھی گفتگو فرما کر ان کی بات چیت سے اپنا اور ان کا دل بہلاتے، اپنے پڑوسیوں کی خبر گیری اور ان کے ساتھ انتہائی کریمانہ اور شفقت بھرا برتاؤ فرماتے الغرض آپ صَلَّی اللہُ عَلَیْہِ وَاٰلِہٖ وَسَلَّم نے اپنے طرزِ عمل اور اپنی سیرتِ مُقَدَّسہ سے ایسے اسلامی

معاشرے کی تشکیل فرمائی کہ اگر آج دُنیا آپ صَلَّی اللہُ عَلَیْہِ وَاٰلِہٖ وَسَلَّم کی سیرتِ مبارکہ پر عمل کرنے لگ جائے تو عالم کائنات، امن و راحت اور پیار و محبت کی جنت بن جائے۔^(۱)

پیارے اسلامی بھائیو! پیارے آقا، مدینے والے مُصطفیٰ صَلَّی اللہُ عَلَیْہِ وَاٰلِہٖ وَسَلَّم کی سیرتِ طیبہ سے ہمیں یہ دُرس ملتا ہے کہ ہمیں رشتے داروں اور گھر والوں کے ساتھ بھی بہترین رویہ اختیار کرنا چاہئے نیز جب بھی کسی کے ساتھ کوئی معاملہ کرنا ہو تو ہماری کوشش یہی ہونی چاہئے کہ ہم اس کے ساتھ اچھے اخلاق سے پیش آئیں آئیے! بطورِ ترغیب حُسنِ اخلاق کے فضائل پر مشتمل چند مزید روایتیں سنئے ہیں:

1. خوفِ خدا اور اچھے اخلاق لوگوں کو سب سے زیادہ جنت میں داخل کریں گے۔^(۲)
2. مسلمان کو اچھے اخلاق سے بہتر کوئی چیز نہیں دی گئی۔^(۳)
3. مومن اپنے اچھے اخلاق کی وجہ سے رات میں عبادت کرنے اور دن کو روزہ رکھنے والے کا درجہ حاصل کر لیتا ہے۔^(۴)

اخلاق ہوں اچھے مرا کردار ہو سُستہرا محبوب کا صدقہ تو مجھے نیک بنا دے
(وسائلِ بخشش مُرّم، ص ۱۱۵)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! ابھی ہم نے اچھے اخلاق کے فضائل سنئے، جنہیں سننے کے بعد یقیناً ہمارا بُرے اخلاق چھوڑنے اور اچھے اخلاق اپنانے کا ذہن بھی بنا ہوگا، لیکن سوال یہ پیدا ہوتا ہے کہ اچھے اخلاق سے کیا مراد ہے؟ تو آئیے اس بارے میں سنئے ہیں۔ چنانچہ

- 1... سیرتِ مصطفیٰ، ص ۶۱۳ بتغیرِ قلیل
- 2... ترمذی، کتاب البر والصلة، باب ماجاء فی حسن الخلق، ۴۰۴/۳، حدیث: ۲۰۱۱ ملخصاً
- 3... شعب الایمان، باب فی حسن الخلق، ۲۳۵/۶، حدیث: ۷۹۹۲ مفہوماً
- 4... ابو داؤد، کتاب الادب، باب فی حسن الخلق، ۳۳۲/۴، حدیث: ۴۷۹۸

اچھے اخلاق کسے کہتے ہیں؟

ایک شخص نے حُسنِ اخلاق کے پیکر، محبوبِ ربِّ اکبر صَلَّی اللہُ عَلَیْہِ وَاٰلِہٖ وَسَلَّم سے اچھے اخلاق کے مُتَعَلِّقُ سَوَال کیا، تو آپ صَلَّی اللہُ عَلَیْہِ وَاٰلِہٖ وَسَلَّم نے اُس کے سامنے یہ آیتِ مبارکہ تلاوت فرمائی:

حُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ﴿۹۹﴾ (پ ۹، الاعراف: ۱۹۹)

ترجمہ کنزالایمان: اے محبوبِ مُعَاف کرنا اختیار کرو اور بھلائی کا حکم دو اور جاہلوں سے مُنہ پھیر لو۔

امیر المومنین حضرت مولیٰ مشکل کشا، شیرِ خدا کَرَّمَ اللہُ وَجْہُہُ الْکَرِیْم فرماتے ہیں کہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے مجھ سے فرمایا: کیا میں اگلوں اور پچھلوں کے بہترین اخلاق کے متعلق تمہاری رہنمائی نہ کروں؟ میں نے عرض کی، یا رسول اللہ صَلَّی اللہُ عَلَیْہِ وَاٰلِہٖ وَسَلَّم! ضرور ارشاد فرمائیے، نبی کریم صَلَّی اللہُ عَلَیْہِ وَاٰلِہٖ وَسَلَّم نے فرمایا: جو تمہیں محروم کرے تم اسے عطا کرو، جو تم پر ظلم کرے تم اسے مُعَاف کرو اور جو تم سے تعلق توڑے تم اس سے تعلق جوڑو۔^(۱)

حضرت عبد اللہ بن مبارک رَحْمَۃُ اللہِ عَلَیْہِ فرماتے ہیں: خوش مزاجی سے ملاقات کرنا، خُوب بھلائی کرنا اور کسی کو تکلیف نہ دینا اچھے اخلاق میں سے ہے۔^(۲)

ہو اخلاق اچھا ہو کردار سُستہرا مجھے مُتَّقِی تُو بنا یا الہی
(وسائلِ بخشش مرم، ص ۱۰۴)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

۱۰۰۱ شعب الایمان، باب فی صلوۃ الارحام، ۶/۲۲۲، حدیث: ۷۹۵۶

۱۰۰۲ ترمذی، کتاب البر والصلة، باب ما جاء فی حسن الخلق، ۳/۴۰۴، حدیث: ۲۰۱۲

پیارے اسلامی بھائیو! اولاد اللہ پاک کی ایک بہت بڑی نعمت ہے اور اس کی قدر وہی جانتا ہے کہ جو اس نعمت سے محروم ہو، باپ کو اپنی اولاد سے بے پناہ محبت ہوتی ہے یہی وجہ ہے کہ انسان خود پر آنے والے مصائب و آلام تو ہنسی خوشی برداشت کر لیتا ہے لیکن اگر کوئی اس کی اولاد کو ڈرائے، دھمکائے، یا کسی بھی قسم کا نقصان پہنچائے تو وہ برداشت نہیں کرتا اور اولاد کو تکلیف دینے والے کے ساتھ سختی سے پیش آتا ہے۔ مگر قربان جانیے صاحبِ خلقِ عظیم، محبوبِ ربِّ کریم صَلَّی اللہُ عَلَیْہِ وَاٰلِہٖ وَسَلَّم پر کہ ایک مرتبہ آپ صَلَّی اللہُ عَلَیْہِ وَاٰلِہٖ وَسَلَّم کو آپ کی پیاری شہزادی حضرت زینب رَضِیَ اللہُ عَنْہَا کے ذریعے بھی انتہائی سخت تکلیف دی گئی مگر آپ صَلَّی اللہُ عَلَیْہِ وَاٰلِہٖ وَسَلَّم نے اپنے خُلُقِ عظیم سے اس تکلیف دینے والے کو بھی معاف فرمادیا۔

بٹی کو اذیت دینے والے کو بھی معافی سے نواز دیا

تاجدارِ رسالت صَلَّی اللہُ عَلَیْہِ وَاٰلِہٖ وَسَلَّم کی شہزادی حضرت زینب رَضِیَ اللہُ عَنْہَا کو اُن کے شوہر ابو العاص بن ربیع رَضِیَ اللہُ عَنْہُ نے غزوہ بدر کے بعد مدینہ منورہ کے لئے روانہ کیا۔ جب قریش مکہ کو اُن کی روانگی کا علم ہوا تو اُنہوں نے حضرت زینب رَضِیَ اللہُ عَنْہَا کا پیچھا کیا حتیٰ کہ مقامِ ذی طوی میں اُنہیں پالیا۔ ہتبار بن اسود نے حضرت زینب رَضِیَ اللہُ عَنْہَا کو نیزہ مارا جس کی وجہ سے آپ رَضِیَ اللہُ عَنْہَا اُونٹ سے گر گئیں اور آپ رَضِیَ اللہُ عَنْہَا کا حمل ضائع ہو گیا۔^(۱)

حضرت جبیر بن مطعم رَضِیَ اللہُ عَنْہُ فرماتے ہیں: مقامِ جِعْرَانہ (جی۔ عر۔ رائہ) سے واپسی پر ہم رسول اللہ صَلَّی اللہُ عَلَیْہِ وَاٰلِہٖ وَسَلَّم کے پاس بیٹھے تھے کہ اتنے میں رسول اللہ صَلَّی اللہُ عَلَیْہِ وَاٰلِہٖ وَسَلَّم

کے دروازے سے ہنبار بن اسود (جس نے ابھی تک اسلام قبول نہ کیا تھا) داخل ہوا (اور بیٹھ گیا)، صحابہ کرام رَضِیَ اللہ عَنْہُمْ اَجْمَعِينَ نے عرض کی: یَا رَسُولَ اللہ صَلَّی اللہ عَلَیْہِ وَاٰلِہٖ وَسَلَّم! ہنبار بن اسود (آیا ہے)۔ ارشاد فرمایا: میں نے اسے دیکھ لیا ہے۔ ایک شخص اُسے مارنے کے لئے کھڑا ہوا تو نبی مکرم صَلَّی اللہ عَلَیْہِ وَاٰلِہٖ وَسَلَّم نے اُسے بیٹھنے کا اشارہ کیا۔ ہنبار نے کھڑے ہو کر کہا، اے اللہ (پاک) کے نبی (صَلَّی اللہ عَلَیْہِ وَاٰلِہٖ وَسَلَّم)! آپ پر سلامتی ہو، میں گواہی دیتا ہوں کہ اللہ تعالیٰ کے علاوہ کوئی معبود نہیں اور میں گواہی دیتا ہوں کہ محمد (صَلَّی اللہ عَلَیْہِ وَاٰلِہٖ وَسَلَّم) اللہ (پاک) کے رسول ہیں۔ یَا رَسُولَ اللہ (صَلَّی اللہ عَلَیْہِ وَاٰلِہٖ وَسَلَّم)! میں آپ سے بھاگ کر کئی شہروں میں گیا اور میں نے چاہا کہ عَجَیْبُوں (یعنی غیر عربیوں) کے ملکوں میں جا کر رہوں، پھر مجھے آپ کی نرم دلی، صَلَہِ رحمی نیز جہالت کا برتاؤ کرنے والے سے آپ کا دُرُگزر کرنا یاد آگیا۔ اے اللہ (پاک) کے نبی (صَلَّی اللہ عَلَیْہِ وَاٰلِہٖ وَسَلَّم)! ہم شرک میں مبتلا تھے پھر اللہ (پاک) نے آپ صَلَّی اللہ عَلَیْہِ وَاٰلِہٖ وَسَلَّم کے وسیلے سے ہمیں ہدایت دی اور ہمیں ہلاکت سے نجات بخشی لہذا آپ صَلَّی اللہ عَلَیْہِ وَاٰلِہٖ وَسَلَّم میری جہالت اور میری اُس بات سے جس کی آپ تک خبر پہنچی ہے دُرُگزر فرمائیں کیونکہ میں اپنے بُرے کام کا اقرار اور اپنے گناہ کا اعتراف کرتا ہوں۔ تو رحیم و کریم آقا صَلَّی اللہ عَلَیْہِ وَاٰلِہٖ وَسَلَّم نے ارشاد فرمایا: جاؤ میں نے تمہیں مُعاف کر دیا۔ اللہ پاک نے تم پر احسان کیا ہے کہ اُس نے تمہیں اسلام کی ہدایت دے دی اور اسلام پچھلے تمام گناہوں کو مٹا دیتا ہے۔^(۱)

ہم نے خطا میں نہ کی تم نے عطا میں نہ کی کوئی کمی سرورِ تم پہ کروڑوں دُرود (حدائقِ بخشش، ص ۲۷۱)

پیارے اسلامی بھائیو! سنا آپ نے کہ ہمارے پیارے پیارے آقا صَلَّی اللہُ عَلَیْہِ وَاٰلِہٖ وَسَلَّم عَفْو و دُرُگُزَر اور خلقِ عظیم کے کیسے اعلیٰ مقام پر فائز ہیں، یقیناً آپ صَلَّی اللہُ عَلَیْہِ وَاٰلِہٖ وَسَلَّم مالک و مختار ہیں اگر چاہتے تو ہنبار بن اَسود کے لئے ہلاکت کی دُعا فرما دیتے تو اللہ پاک اسے صفحہ ہستی سے مٹا دیتا مگر آپ صَلَّی اللہُ عَلَیْہِ وَاٰلِہٖ وَسَلَّم نے ایسا کچھ نہ کیا، ذرا غور کیجئے کہ رحیم و کریم آقا صَلَّی اللہُ عَلَیْہِ وَاٰلِہٖ وَسَلَّم کے بے مثال فضل و احسان اور خلقِ عظیم سے ہر خاص و عام متاثر تھا، کیوں؟ وہ اس لئے کہ آپ صَلَّی اللہُ عَلَیْہِ وَاٰلِہٖ وَسَلَّم تمام جہانوں کیلئے رحمت بنا کر بھیجے گئے اور خُلُقِ عظیم کے باکمال منصب سے نوازے گئے ہیں، آپ ہی کے در سے دکھ درد دینے والے مجرموں میں مُعافی کے پروانے تقسیم کئے جاتے اور ظلم و زیادتی کے بدلے میں دُعائیں دی جاتی ہیں، چُنانچہ

قوم کے لئے دُعاۓ ہدایت

غزوہ اُحد میں جب مدینہ کے سلطان، رحمتِ عالمیان صَلَّی اللہُ عَلَیْہِ وَاٰلِہٖ وَسَلَّم کے مبارک دند ان (کے کچھ حصے) کو شہید اور چہرہٴ انور کو زخمی کر دیا گیا تو آپ صَلَّی اللہُ عَلَیْہِ وَاٰلِہٖ وَسَلَّم نے ان لوگوں کے لئے اس طرح دُعا فرمائی کہ اَللّٰھُمَّ اھْدِ قَوْمِیْ فَاِنَّھُمْ لَا یَعْلَمُوْنَ یعنی اے اللہ پاک میری قوم کو ہدایت عطا فرما کیونکہ یہ لوگ مجھے جانتے نہیں۔^(۱)

سلام اُس پر کہ جس نے خوں کے پیاسوں کو قبائیں دیں سلام اُس پر کہ جس نے گالیاں سُن کر دُعائیں دیں

پیارے اسلامی بھائیو! ہمارے پیارے آقا، مکی مدنی مُصْطَفٰی صَلَّی اللہُ عَلَیْہِ وَاٰلِہٖ وَسَلَّم اخلاقِ حَسَنہ کے عظیم مرتبے پر فائز ہونے کے باوجود بھی اللہ پاک کی بارگاہ میں اچھے اخلاق کی

دُعا مانگا کرتے تھے جس میں یقیناً ہم غلاموں کے لئے یہ تعلیم ہے کہ ہم بھی اچھے اخلاق اختیار کریں اور اللہ پاک سے اچھے اخلاق ملنے کی دُعا مانگا کریں۔ چنانچہ

حضرت عبد اللہ ابن مسعود رَضِیَ اللہ عَنْہُ فرماتے ہیں: كَانَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ يَقُولُ: اَللّٰهُمَّ حَسِّنْتَ خُلُقِيْ فَحَسِّنْ خُلُقِيْ یعنی رسول اللہ صَلَّی اللہ عَلَیْہِ وَاٰلِہٖ وَسَلَّم یوں دُعا مانگا کرتے تھے: اے اللہ پاک! تو نے میری صورت اچھی بنائی ہے لہذا میرے اخلاق بھی اچھے بنادے۔^(۱)

بنادو صبر و رضا کا پیکر بنوں خوش اخلاق ایسا سرور
رہے سدا نرم ہی طبیعت نبی رحمت شفیع امت
(وسائلِ بخشش مرم، ص ۲۰۸)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

بد اخلاقی کے دینی و دنیوی نقصانات

پیارے اسلامی بھائیو! یاد رکھئے! اچھے اخلاق کی لازوال نعمت سے مالا مال خوش نصیب مسلمان دُنیا و آخرت میں کامیاب و کامران اور سب کا محبوب ہوتا ہے جبکہ بُرے اخلاق کی بیماری میں مبتلا لوگوں کو دُنیا و آخرت میں شرمندگی و افسوس کے سوا کچھ ہاتھ نہ آئے گا۔ آئیے! بُرے اخلاق کے چند دینی اور دُنوی نقصانات کے بارے میں سنتے ہیں چنانچہ

❀ بد اخلاقی نحوست ہے، ❀ بد اخلاقی خود بھی بد عملی ہے اور بہت سی بد عملیوں کا ذریعہ

ہے۔^(۱) جھوٹ، خیانت، وعدہ خلافی، بد معاملگی سب بد اخلاقی کی شاخیں ہیں۔^(۲) بد اخلاقی آپس کے اختلاف کا باعث ہے۔^(۳) بد اخلاقی آپس میں بغض و حسد اور جدائی پیدا کرتی ہے۔^(۴) بد اخلاقی سے پیارے آقا صلی اللہ علیہ وآلہ وسلم نے پناہ طلب فرمائی۔^(۵) بد اخلاقی و بد زبانی سے اللہ پاک ناراض ہوتا ہے، بد اخلاقی عمل کو ایسے خراب کرتی ہے جیسے سرکہ شہد کو خراب کر دیتا ہے۔^(۶) بد اخلاقی کے سبب گاہک دکاندار کے پاس آتے ہوئے ہچکچاتے ہیں، بد اخلاقی بُرا شکون ہے،^(۷) بد اخلاقی اگر انسانی شکل میں ہوتی تو وہ (بہت) بُرا آدمی ہوتا،^(۸) اللہ پاک کے نزدیک سب سے بڑی برائی بُرے اخلاق ہیں۔^(۹) بے شک بے حیائی اور بد اخلاقی کا اسلام کی کسی چیز سے کوئی تعلق نہیں۔^(۱۰) بد اخلاقی تبلیغ دین کی راہ میں بہت بڑی رکاوٹ ہے، بد اخلاقی سے بسا اوقات میاں بیوی میں طلاق کی نوبت آ جاتی ہے، بد اخلاقی کی نحوست سے گھر کا سکون برباد ہو جاتا ہے، بد اخلاق ایک گناہ سے توبہ کرتا ہے تو اُس سے بدتر گناہ میں گرفتار ہو جاتا



۱... مراۃ المناجیح، ۶/۲۳۶

۲... مراۃ المناجیح، ۶/۲۳۶

۳... احیاء العلوم، ۲/۵۶۹ بتغیر قلیل

۴... احیاء العلوم، ۲/۵۶۹

۵... ابوداؤد کتاب الوتر، باب فی الاستعاذۃ، حدیث: ۵۴۶، ۱/۲۰۳۰ ماخوذاً و مفہوماً

۶... معجم کبیر، محمد بن کعب... الخ، ۱۰/۳۱۹، حدیث: ۱۰۷۷۷

۷... کنز العمال، کتاب الاخلاق، قسم الاقوال، الباب الثانی... الخ، الجزء ۳، ۲/۷۸، حدیث: ۷۳۴۳

۸... کنز العمال، کتاب الاخلاق، قسم الاقوال، الباب الثانی، الفصل الاول، الجزء الثالث، ۲/۷۸، حدیث: ۷۳۵۱

۹... جامع الاحادیث، ۱۹/۴۰۶، حدیث: ۱۴۹۲۲ ملخصاً

۱۰... مسند احمد، مسند البصریین، حدیث ابی عبد الرحمن، ۷/۴۳۱، حدیث: ۲۰۹۹۷

ہے۔^(۱) بد اخلاقی معاشرے کیلئے انتہائی نقصان دہ ہے، بد اخلاق اکثر بد عمل ہوتے ہیں۔^(۲) بد اخلاق بدترین شخص ہے۔^(۳) بد اخلاق مخلص دوستوں کو کھو دیتا ہے، بد اخلاق کے دشمنوں میں اضافہ ہو جاتا ہے، بد اخلاق کے والدین، بھائی بہنیں، بیوی بچے اور رشتے دار وغیرہ اکثر اس سے بیزار و ناراض ہی رہتے ہیں، بد اخلاق شخص کے بچے اکثر ڈھیٹ ہوتے ہیں، بد اخلاق شخص دین کا کام کم جبکہ خرابیاں زیادہ پھیلاتا ہے، بد اخلاق شخص روٹھے ہوؤں کو منانے کے بجائے اُن کی کاٹ میں مشغول رہتا ہے، بد اخلاق پر اعتماد کرنا یا اُسے کوئی ذمہ داری دینا بہت بڑی بیوقوفی ہے، بد اخلاق کسی کی اصلاح میں کامیاب نہیں ہوتا، بد اخلاق شخص کو بارہا ناکامیوں کا سامنا کرنا پڑتا ہے الغرض بد اخلاقی کثیر برائیوں کا مجموعہ اور دنیا و آخرت میں ہلاکت و بربادی کا سبب ہے لہذا ہمیں چاہئے کہ ہم نہ صرف خود اس آفت سے بچیں بلکہ دوسرے مسلمانوں کو بھی اس سے بچتے رہنے کی ترغیب دلائیں۔ اللہ پاک سب مسلمانوں کو اچھے اخلاق کی لازوال دولت نصیب فرمائے۔ اَمِین بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

بھاگتے ہیں سُن لے بد اخلاق انساناں سے سبھی مسکرا کر سب سے ملنا دل سے کرنا عاجزی
(وسائلِ بخشش مرم، ص ۶۹۸)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

۱... جامع الاحادیث للسیوطی، قسم الاقوال، ۳/۵، حدیث: ۶۰۶۴

۲... مرآۃ المناجیح، ۶/۳۳۶، بتغیر قلیل

۳... تاریخ بغداد، احمد بن عیسیٰ، رقم: ۲۳۳۱، ۵/۳۱ مفہوماً

اخلاقِ سنوارنے کے طریقے

پیارے اسلامی بھائیو! ابھی ہم نے بد اخلاقی کے دینی و دنیوی نقصانات کے متعلق سنا، امید ہے کہ انہیں سن کر دل میں اس سے نفرت پیدا ہوئی ہوگی اور توبہ کا ذہن بنا ہوگا، مگر سوال یہ ہے کہ آخر وہ کون سے ایسے امور ہیں کہ جن کی برکت سے ہم اپنے اخلاق کو سنوارنے میں کامیاب ہو سکتے ہیں۔ تو یاد رکھئے! اخلاق کو درست کرنا اگرچہ ایک مشکل کام ہے مگر ناممکن نہیں، ہمارا کام محض کوشش کئے جانا ہے کامیابی دینے والی ذات اللہ پاک کی ہے۔ آئیے! اخلاقِ سنوارنے اور اچھے اخلاق کا پیکر بننے کے لئے بارہویں کی نسبت سے 12 طریقے سنئے اور ان پر عمل کی کوشش بھی کیجئے:

- (1) اخلاقِ سنوارنے کے لئے بارگاہِ الہی میں گر گڑا لیئے اور اپنے ہاتھوں کو بلند کر کے اشکبار آنکھوں سے بُرے اخلاق سے نجات کی دُعا مانگئے، (2) کسی پیرِ کامل کا دامن مضبوطی سے تھام لیجئے اِنْ شَاءَ اللہ اخلاقِ سنور جائیں گے، (3) اچھے اخلاق کے فضائل اور بُرے اخلاق کے نقصانات پر مشتمل احادیث و روایات، واقعات اور اقوالِ بزرگانِ دین کو بار بار پڑھئے (4) دن کا اکثر حصہ خاموشی اختیار کیجئے اور حتی الامکان لکھ کر یا اشارے سے گفتگو کی عادت بنائیے، (5) پابندی کے ساتھ تلاوتِ قرآن مع ترجمہ قرآن کنز الایمان اور اس کے ساتھ تفسیر خزائن العرفان یا نور العرفان یا صراط الجنان کا مطالعہ کرنے کا معمول بنالیجئے (6) بُرے لوگوں کی صحبت سے بچتے رہئے (7) دعوتِ اسلامی کے دینی ماحول سے وابستہ رہئے نیز ذیلی حلقے کے بارہ (12) دینی کاموں کو اپنا اوڑھنا بچھونا بنالیجئے، (8) دعوتِ اسلامی کے ہفتہ وار سنتوں بھرے اجتماعات میں پابندیِ وقت کے ساتھ شرکت فرمائیے (9) روزانہ اپنے اعمال

کا جائزہ لیتے ہوئے نیک اعمال کا رسالہ پُر کیجئے (10) دعوتِ اسلامی کے تحت ہونے والے کردار ساز کورس یعنی 12 دن کا اصلاحِ اعمال کورس یا 63 دین کا مدنی تربیتی کورس کر لیجئے۔ (11) FGN چینل پر نشر ہونے والے مختلف سلسلے دیکھتے رہیے۔ (12) دعوتِ اسلامی انڈیا کے 50 سے زائد شعبہ جات میں سے کسی شعبے میں اپنی خدمات پیش کیجئے اِنْ شَاءَ اللہ ان طریقوں پر عمل کی برکت سے بُرے اخلاق کا خاتمہ ہو گا اور اچھے اخلاق اپنانے کا ذہن بنے گا۔

تو عطا حلم کی بھیک کر دے میرے اخلاق بھی ٹھیک کر دے
تجھ کو فاروق کا واسطہ ہے یاخدا تجھ سے میری دُعا ہے
(وسائلِ بخشش مرم، ص ۱۳۸)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! صاحبِ خلقِ عظیم، محبوبِ ربِّ کریم صَلَّی اللہُ عَلَیْہِ وَاٰلِہٖ وَسَلَّم کے اخلاقِ کریمہ پر مشتمل ایسی بے شمار احادیث و واقعات موجود ہیں کہ جنہیں سُن کر عقلیں دنگ رہ جاتی ہیں اور بُرے اخلاق و سخت مزاج والوں کو اپنی اصلاح کی توفیق نیز اچھے اخلاق، نرمی اور عفو و درگزر کی دولت نصیب ہوتی ہے جبکہ خوش اخلاق مسلمانوں کے اخلاق میں مزید عمدگی اور انہیں ایمان کی تازگی میسر آتی ہے۔ آئیے! بطورِ ترغیب اخلاقِ مصطفیٰ کی مزید چند جھلکیاں ملاحظہ کیجئے اور ان کی برکتوں سے اپنے اخلاق کو مزین کرنے کی کوشش کیجئے، چُناچہ

اخلاقِ مصطفیٰ کی جھلکیاں

امیرِ اہلسنت دَامَتْ بَرَکَاتُہُمْ اَعَالِیَہ اپنے رسالے ”احترامِ مسلم“ میں اخلاقِ مصطفیٰ کی جھلکیوں

كو كچھ یوں بیان فرماتے ہیں: ﷺ سلطانِ دو جہاں صَلَّی اللہُ عَلَیْہِ وَاٰلِہٖ وَسَلَّم ہر وقت اپنی زبان کی حفاظت فرماتے اور صرف کام ہی کی بات کرتے، ﷺ آنے والوں کو محبت دیتے، ایسی کوئی بات یا کام نہ کرتے جس سے نفرت پیدا ہو، ﷺ قوم کے معزز فرد کا لحاظ فرماتے اور اُس کو قوم کا سردار مقرر فرما دیتے، ﷺ لوگوں کو اللہ پاک کے خوف کی تلقین فرماتے، ﷺ صحابہ کرام عَلَیْہِمُ الرِّضْوَان کی خبر گیری فرماتے، ﷺ لوگوں کی اچھی باتوں کی اچھائی بیان کرتے، بُری چیز کو بُری بتاتے اور اُس پر عمل سے روکتے، ﷺ ہر معاملے میں اعتدال (یعنی میانہ روی) سے کام لیتے، ﷺ لوگوں کی اصلاح سے کبھی بھی غفلت نہ فرماتے، ﷺ آپ صَلَّی اللہُ عَلَیْہِ وَاٰلِہٖ وَسَلَّم اُٹھتے بیٹھتے (یعنی ہر وقت ذکرُ اللہ کرتے رہتے، ﷺ جب کہیں تشریف لے جاتے تو جہاں جگہ مل جاتی وہیں بیٹھ جاتے اور دوسروں کو بھی اسی کی تلقین فرماتے، ﷺ اپنے پاس بیٹھنے والے کے حقوق کا لحاظ رکھتے، ﷺ آپ صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر رہنے والے ہر فرد کو یہی محسوس ہوتا کہ سرکار صَلَّی اللہُ عَلَیْہِ وَاٰلِہٖ وَسَلَّم مجھے سب سے زیادہ چاہتے ہیں، ﷺ خدمتِ بابر کت میں حاضر ہو کر گفتگو کرنے والے کے ساتھ اُس وقت تک تشریف فرما رہتے جب تک وہ خود نہ چلا جائے، ﷺ جب کسی سے مصافحہ فرماتے (یعنی ہاتھ ملائے) تو اپنا ہاتھ کھینچنے میں پہل نہ فرماتے، ﷺ سائل (یعنی مانگنے والے) کو عطا فرماتے، ﷺ آپ صَلَّی اللہُ عَلَیْہِ وَاٰلِہٖ وَسَلَّم کی سخاوت و خوش خلقی ہر ایک کیلئے عام تھی ﷺ آپ صَلَّی اللہُ عَلَیْہِ وَاٰلِہٖ وَسَلَّم کی مجلس علم، بردباری، حیا، صبر اور امانت کی مجلس تھی ﷺ آپ صَلَّی اللہُ عَلَیْہِ وَاٰلِہٖ وَسَلَّم کی مجلس میں شور و غل ہوتا نہ کسی کی تذلیل (یعنی بے عزتی)، ﷺ آپ صَلَّی اللہُ عَلَیْہِ وَاٰلِہٖ وَسَلَّم کی مجلس میں اگر کسی سے کوئی بھول ہو جاتی تو اُس کو شہرت نہ دی جاتی (یعنی اس کی غلطی کو چھپایا جاتا)، ﷺ جب کسی کی طرف مُتَوَجَّہ ہوتے تو مکمل تَوَجَّہ فرماتے، ﷺ آپ صَلَّی اللہُ عَلَیْہِ وَاٰلِہٖ وَسَلَّم کسی کے چہرے پر نظریں نہ گاڑتے تھے، ﷺ آپ صَلَّی اللہُ

عَلَيْهِ وَالْآلِ وَسَلَّمَ کنواری لڑکی سے بھی زیادہ باحیاتھے، ﷺ سلام میں پہل فرماتے، ﷺ بچوں کو بھی سلام کرتے، ﷺ جو آپ صَلَّی اللہُ عَلَیْہِ وَاٰلِہٖ وَسَلَّم کو پکارتا، جواب میں ”کَبِیکَ“ (یعنی میں حاضر ہوں) فرماتے، ﷺ اہل مجلس کی طرف پاؤں نہ پھیلاتے، ﷺ اکثر قبلے کی جانب رخ کر کے بیٹھتے، ﷺ اپنی ذات کیلئے کبھی کسی سے بدلہ نہ لیتے، ﷺ بُرائی کا بدلہ بُرائی سے دینے کے بجائے معاف فرما دیا کرتے، ﷺ اپنی ذات کی وجہ سے کبھی کسی کو نہ مارا، نہ کسی غلام کو نہ ہی کسی عورت (یعنی زوجہ وغیرہ) کو مارا، ﷺ گفتگو میں نرمی ہوتی، آپ صَلَّی اللہُ عَلَیْہِ وَاٰلِہٖ وَسَلَّم نے فرمایا: اللہ پاک کے نزدیک بروز قیامت لوگوں میں سب سے بُرا وہ ہے جس کو اُس کی بدکلامی کی وجہ سے لوگ چھوڑ دیں۔⁽¹⁾ ﷺ آپ صَلَّی اللہُ عَلَیْہِ وَاٰلِہٖ وَسَلَّم بات کرتے تو (اِس قدر ٹھہراؤ ہوتا کہ) لفظوں کو گلنے والا گن سکتا تھا، ﷺ طبیعت میں نرمی تھی اور ہشاش بشاش رہتے، ﷺ نہ چلاتے، ﷺ سخت گفتگو نہ فرماتے، ﷺ کسی کو عیب نہ لگاتے، ﷺ بخل نہ فرماتے، ﷺ اپنی ذات والا کو بالخصوص تین (3) چیزوں، جھگڑے، تکبر اور بے کار باتوں سے بچا کر رکھتے ﷺ کسی کا عیب تلاش نہ کرتے، ﷺ صرف وہی بات کرتے جو (آپ صَلَّی اللہُ عَلَیْہِ وَاٰلِہٖ وَسَلَّم کے حق میں) باعثِ ثواب ہو، ﷺ مُسافر یا اجنبی آدمی کے سخت کلامی بھرے سوال پر بھی صبر فرماتے، ﷺ کسی کی بات کو نہ کاٹتے البتہ اگر کوئی حد سے تجاوز کرنے لگتا تو اُس کو منع فرماتے یا وہاں سے اُٹھ جاتے، ﷺ سادگی کا عالم یہ تھا کہ بیٹھنے کیلئے کوئی مخصوص جگہ بھی نہ رکھی تھی، ﷺ کبھی چٹائی پر تو کبھی یوں ہی زمین پر بھی آرام فرما لیتے، ﷺ کبھی قَهْقَهَہ (یعنی اتنی آواز سے ہنسا کہ دوسرے لوگ ہوں تو سُن لیں) نہ لگاتے، ﷺ صحابہ کرام عَلَیْہِمُ الرِّضْوَان فرماتے ہیں: آپ صَلَّی اللہُ عَلَیْہِ وَاٰلِہٖ وَسَلَّم سب سے زیادہ مسکرا نے والے تھے (یعنی موقع کی مناسبت سے)۔ حضرت عبد اللہ بن حارث رَضِیَ اللہُ عَنْہُ فرماتے

ہیں کہ میں نے رَسُوْلُ اللہ صَلَّی اللہُ عَلَیْہِ وَاٰلِہٖ وَسَلَّم سے زیادہ مسکرا نے والا کوئی نہیں دیکھا۔^(۱)
 یا الہی! جب ہمیں حسابِ جُرم میں اُن تبسم ریز ہونٹوں کی دُعا کا ساتھ ہو
 (حدائقِ بخشش، ص ۱۳۳)

صَلُّوْا عَلَی الْحَبِیْب! صَلَّی اللہُ عَلَی مُحَمَّد